

एमयुटीपी का क्या होगा ? : राम नाईक

मुंबई, बुधवार : " रेलवे मंत्री सुश्री ममता बैनर्जी ने किराये में वृद्धि नहीं की इस बात का स्वागत है. किंतु मुंबई के उपनगरी यात्री केवल इस बात से संतुष्ट नहीं हैं. पिछले छः वर्षों से धीमी गति से चल रहे एमयुटीपी I व II कब पुरे होंगे इस पर ममता जी ने कुछ भी टीपणी न करने से अब मुंबईवासियों को इन परियोजनाओं की पूर्ति की चिंता है," ऐसी प्रतिक्रिया पूर्व रेलवे राज्य मंत्री (स्वतंत्र प्रभार) श्री. राम नाईक ने रेल बजट पर दी है.

" यात्रियों की बढ़ती संख्या और लाल फीताशाही से रुके प्रकल्पों के कारण 101 नई गाडीयां देकर भी हम मुंबईवासी संतुष्ट नहीं है. आनेवाली गाडीयां नौ डिब्बे की होंगी या बारा डिब्बों की इस पर रेल मंत्री ने चुप्पी साधी है. फिलहाल दौड रही नौ डिब्बों की गाडीयाँ कब 12 डिब्बों की होगी इस बारे में भी उन्होंने कुछ नहीं बताया है. नाराज होने की कई वजहें हैं. फिर भी वाजपेयी सरकार ने कुली, फेरीवालों जैसे असंगठीत क्षेत्रों के मजदूरों के लिए जिस बिमा सुरक्षा योजना की नींव डाली थी उसे कमसे कम रेल मंत्रालय अपना रहा है इस बात पर मुझे संतोष है," ऐसा भी श्री. नाईक ने कहा है.

(कार्यालय मंत्री)